

Mr. SPEAKER.—The House will now rise and meet at 11 of the Clock.

The House adjourned for Lunch at Twenty-six minutes past Ten of the Clock and reassembled at Eleven of the Clock.

[Mr. SPEAKER in the Chair]

MEMBER SWORN.

Sri A. BHEEMAPPA PAIK (Molakkalmuru).

MOTION ON ADDRESS BY THE GOVERNOR

(Debate continued.)

ಶ್ರೀ ಬಿ. ಮಾಧವಾಚಾರ್ (ಭದ್ರಾವತಿ).— ಸ್ವಾಮಿ, ನಿನ್ನೆ ದಿನ ನಾನು ಸರ್ಕಾರಿ ಕೈಗಾರಿಕೆಗಳ ಲ್ಲರತಕ್ಕೆ ಕಾರ್ಮಿಕರ ಮತ್ತು ಸಂಸ್ಥಾನದ ಮುನಿಸಿ ಪಾಲಿಟಿಕ್ಸ್ ಹಾಗೂ ಜಿಲ್ಲಾ ಬೋರ್ಡ್ ಮತ್ತು ಖಾಸಗಿ ಸ್ಕೂಲುಗಳ ಉಪಾಧ್ಯಾಯರ ವಿಚಾರದಲ್ಲಿ ಸರ್ಕಾರ ತೋರಿಸಬೇಕಾದ ಸಹಾನುಭೂತಿಯನ್ನು ಕುರಿತು ಪ್ರಶ್ನಾಪ್ರವಾದಿದ್ದೆ. ಮತ್ತೊಂದು ವರ್ಗದ ನೌಕರರ ಬಗ್ಗೆ ಒಂದೆರಡು ಮಾತುಗಳನ್ನು ಹೇಳಬೇಕೆಂಬ ಅಪೇಕ್ಷೆಯಿದೆ. ತುಂಗಭದ್ರಾ ಬೋರ್ಡಿನ ಹತೋಟಿಯಲ್ಲಿ ಕೆಲಸ ಮಾಡುವ ನೌಕರರಲ್ಲಿ ಬಹಳ ಮಂದಿ ಮೈಸೂರಿನವರಾಗಿದ್ದಾರೆಂದು ತಿಳಿದಿದ್ದೇನೆ. ಆ ತುಂಗಭದ್ರಾ ಬೋರ್ಡ್ ಇನ್ನು ಕೆಲವು ವರ್ಷಗಳಲ್ಲಿ ಬಹುಶಃ ರದ್ದಾಗಬಹುದು. ಅಲ್ಲದೆ ಆ ನೌಕರರ ಪೈಕಿ ಅನೇಕರು ಮದರಾಸು ಮತ್ತು ಅಂಧ್ರ ಸರ್ಕಾರಗಳ ಪಬ್ಲಿಕ್ ಸರ್ವಿಸ್ ಕಮಿಷನ್ ಮೂಲಕ ನೇಮಕವಾದವರೆಂದು ಕೂಡ ತಿಳಿದಿದ್ದೇನೆ. ಆ ನೌಕರರ ಬಗ್ಗೆ ಮೈಸೂರು ಸರ್ಕಾರದವರು ಸಹಾನುಭೂತಿ ತೋರಿಸಿ ಅವರಿಗೆ ಖಾಯಂ ಮಾಡಿ ಅವರನ್ನು ಮೈಸೂರಿನಲ್ಲೇ ಮುಂದುವರಿಸಲು ಅವಕಾಶ ಕಲ್ಪಿಸಿಕೊಡಬೇಕೆಂಬ ಪ್ರಾರ್ಥನೆಯನ್ನು ಆ ನೌಕರರು ಅನೇಕ ದಿನಗಳಿಂದ ಸರ್ಕಾರದ ಮುಂದೆ ಇಡುತ್ತಿದ್ದರೂ ಇನ್ನೂ ಯಾವ ಇತ್ಯರ್ಥವೂ ಆಗಿಲ್ಲವೆಂದು ಕಂಡುಬಂದಿದೆ. ಈ ಬಗ್ಗೆ ಸರ್ಕಾರದವರು ತಮ್ಮ ದೃಷ್ಟಿಬೀರಿ ನೌಕರರಲ್ಲಿರುವ ಕಳವಳವನ್ನು ಪೂರ್ಣವಾಗಿ ಬಗೆಹರಿಸಬೇಕೆಂದು ಪ್ರಾರ್ಥಿಸುತ್ತೇನೆ.

ಇನ್ನು ನಮ್ಮ ಸಂಸ್ಥಾನದಲ್ಲಿ ಮಧ್ಯಮವರ್ಗದ ಜನರ ಗೃಹನಿರ್ಮಾಣ ಯೋಜನೆಯೊಂದನ್ನು ಸರ್ಕಾರದವರು ಕೇಂದ್ರ ಸರ್ಕಾರದ ಸಹಾಯದಿಂದ ಕಾರ್ಯರೂಪಕ್ಕೆ ತಂದಿದ್ದಾರೆ. ನಿಜವೋ ಸುಳ್ಳೋ ಗೊತ್ತಿಲ್ಲ, ಇನ್ನೂ ಸರ್ಕಾರದವರು ಕೇಂದ್ರದಿಂದ ಎಷ್ಟು ಸಾಲ ಪಡೆಯಬಹುದೋ ಅಷ್ಟು ಸರ್ಕಾರದಲ್ಲಿ ಪಡೆಯದೆ ಮೈಸೂರು ಸಂಸ್ಥಾನಕ್ಕೆ ಮಂಜೂರಾದ ಗ್ರಾಂಟು ಕೂಡ ರ‍್ಯಾಪ್ಸ್ ಆಗಿವೆಯೆಂದು ಕೇಳುತ್ತಿದ್ದೇನೆ. ಅಲ್ಲದೆ ಎಷ್ಟೋ ಅರ್ಜಿ, ಮನೆಗಳಿಗಾಗಿ ಬಂದ ಅರ್ಜಿ ಇತ್ಯರ್ಥವಾಗಿಲ್ಲ. ಈ ಯೋಜನೆ ಬಹಳ ತುರುತಿನಿಂದ

ದೇಶದಲ್ಲಿ ಕಾರ್ಯರೂಪಕ್ಕೆ ಬಂದಾಗ ಮಾತ್ರ ನುಖೀ ರಾಜ್ಯ ಸ್ಥಾಪನೆಯಾಗುತ್ತದೆ. ಆದ್ದರಿಂದ ಸಹಕಾರ ಸಂಸ್ಥೆಗಳ ಸಚಿವರು ಸಂಪೂರ್ಣವಾಗಿ ಅನುಭವ ಪಡೆದ ಸಚಿವರು. ಈ ಹೌಸಿಂಗ್ ಸ್ಕೀಂನಲ್ಲಿರುವ ಕಾರ್ಯವ್ಯವಸ್ಥೆಯ ಲೋಪದೋಷಗಳನ್ನು ಸರಿಪಡಿಸಬೇಕು ಮತ್ತು ಇಲ್ಲರತಕ್ಕೆ ಹೌಸಿಂಗ್ ಕಾರ್ಪೊರೇಷನ್ ಮತ್ತು ಪೊಲಿಷಿಯರ್ ಹೌಸಿಂಗ್ ಸೊಸೈಟಿ ಇವುಗಳ ಕಾರ್ಯವಿಭಾಗವನ್ನು ಸ್ಪಷ್ಟಪಡಿಸದೆ, ಅರ್ಜಿಗಳ ಇತ್ಯರ್ಥ ನಿವಾಸವಾಗುತ್ತಿರುವುದನ್ನು ತಪ್ಪಿಸಬೇಕು. ಕೂಲಂಕಷವಾಗಿ ಈ ವಿಚಾರವನ್ನು ಪರಿಶೀಲಿಸಿ ಬಹಳ ತ್ವರಿತವಾಗಿ ಕೆಲಸ ನಡೆಯುವಂತೆ ಎಚ್ಚರಿಕೆಯಿಂದ ನೋಡಿಕೊಳ್ಳಬೇಕು ಎಂದು ಈ ಮೂಲಕ ಸಲಹೆ ಮಾಡುತ್ತೇನೆ.

ಹಾಗೆಯೇ ಭದ್ರಾವತಿಯೆಂಬುದು ಈ ಹೊತ್ತು ಈ ನವಮೈಸೂರಿನಲ್ಲಿ ಬಹಳ ಪ್ರಸಿದ್ಧಿಯನ್ನು ಪಡೆದಿರುವ ಪಟ್ಟಣ. ರಾಜ್ಯಪಾಲರ ಭಾಷಣದಲ್ಲಿ ಅಲ್ಲಿಯ ಕೈಗಾರಿಕಾ ವಿಸ್ತರಣ ಯೋಜನೆಯನ್ನು ಕೂಡ ಪ್ರಸ್ತಾಪ ಮಾಡಿದ್ದಾರೆ. ಉತ್ತರ ಹಿಂದೂಸ್ಥಾನದಲ್ಲಿ ಸ್ಥಾಪಿತವಾಗಿರುವ ದೊಡ್ಡ ದೊಡ್ಡ ಕೈಗಾರಿಕೆಗಳಿಗೆ ಕಲ್ಪದಲಿನ ಗಣಿಗಳು ಬಹಳ ಸಮಾಪದಲ್ಲಿರುವುದರಿಂದ ಅವು ಬಹಳ ಕಡು ವೆಚ್ಚದಲ್ಲಿ ಸಾಮಗ್ರಿಗಳನ್ನು ತಯಾರಿಸಲು ಶಕ್ತಿಯಿರುವುದರಿಂದ ಭದ್ರಾವತಿ ಕೈಗಾರಿಕೆಯು ಬಹುಶಃ ಒಳ್ಳೆಯ ಕಾಲ ಬಂದಾಗ ಸ್ಪರ್ಧೆಯಲ್ಲಿ ನಿಲ್ಲಲಾರದೆಂಬುದು ನಿರ್ವಿವಾದವಾದ ವಿಚಾರ. ಆದ್ದರಿಂದ ಈ ಕೈಗಾರಿಕೆಯ ವಿಷಯದಲ್ಲಿರುವ ತೊಡಕುಗಳು ನಿವಾರಣೆಯಾಗುವಂತೆ ಮಾಡಿ ಸ್ಪೆಷಲೈಸ್ಡ್ ಸ್ಕ್ವೀರ್ ಬಗ್ಗೆ ಯೋಜನೆ ಕೈಗೊಳ್ಳಬೇಕಾದುದು ಅತ್ಯಗತ್ಯ. ಸ್ಪೆಷಲೈಸ್ಡ್ ಸ್ಕ್ವೀರ್ ಯೋಜನೆಯೊಂದನ್ನು ಕೆಲವು ದಿವಸಗಳ ಹಿಂದೆ ಕೇಂದ್ರದವರು ಭದ್ರಾವತಿಗೆ ಮಂಜೂರು ಮಾಡಿದ್ದು ತದನಂತರ ವಜಾಮಾಡಿ ಅದನ್ನು ಬೇರೊಂದು ಕೈಗಾರಿಕೆಗೆ ಕೊಟ್ಟರೆಂದು ಕೂಡ ತಿಳಿದುಬಂದಿದೆ. ಇಂಥ ಪರಿಸ್ಥಿತಿ ಬರಬಾರದಾಗಿತ್ತು. ಈಗರಾದರೂ ಭದ್ರಾವತಿಯ ಕೈಗಾರಿಕೆ ಭದ್ರವಾದ ತಳಹದಿಯ ಮೇಲೆ ನಿಲ್ಲುವುದಕ್ಕೆ ಬೇಕಾಗುವ ಎಲ್ಲ ಪ್ರಯತ್ನಗಳನ್ನೂ ಸರ್ಕಾರದವರು ಕೈಕೊಂಡು ಸ್ಪೆಷಲೈಸ್ಡ್ ಸ್ಕ್ವೀರ್ ಮಾನ್ಯಾಫ್ಯಾಕ್ಟರಿಂಗ್ ಬಗ್ಗೆ ಮನಾಪಲ ಕೊಟ್ಟು ಅದಕ್ಕೆ ಮುಂದೆ ಬರಬಹುದಾದ ಸ್ಪರ್ಧೆಯನ್ನು ತಪ್ಪಿಸಿ ಮಾರ್ಕೆಟ್‌ನಲ್ಲಿ ಸರಿಯಾಗಿ ಬೆಲೆಬರುವಂತೆ ಮುಂದಾರೋಚನೆಯನ್ನು ಮಾಡುತ್ತಾರೆಂದು ನಂಬಿ ಆ ಬಗ್ಗೆ ನಮ್ಮತೆಯಿಂದ ವಿನಂತಿ ಮಾಡುತ್ತೇನೆ.

ಆಮೇಲೆ ಭದ್ರಾವತಿ ಪಟ್ಟಣದ ದಕ್ಷಿಣ ಭಾಗದಲ್ಲಿ ನೋಡುವುದಾದರೆ ರೈಲ್ವೆಸ್ಟೇಷನ್ ಮುಂಭಾಗದಲ್ಲಿ ಎಡಭಾಗಕ್ಕಿರುವ ಹೊಸಪಟ್ಟಣ ಮೊಟ್ಟಮೊದಲಿನಿಂದ ಬಹಳ ಅಕರ್ಷಣೀಯವಾಗಿ ಕಾಣುತ್ತಿದೆ. ಆದರೆ ಬಲಭಾಗಕ್ಕೆ ಹೋಗಿ ನಗರವನ್ನು ನೋಡುವುದಾದರೆ ಅಲ್ಲಿ ಬಹಳ ಕೊಚ್ಚಿ ಪ್ರದೇಶ, ಸರಿಯಾದ ಸ್ಥಿತಿಯಲ್ಲಿಲ್ಲದ ಗೃಹಗಳು ಇವೆಲ್ಲಾ ಇದ್ದು ಬಹಳ ಶೋಚನೀಯ ಅವಸ್ಥೆಯಲ್ಲಿವೆ. ಇಂಥ ಕಾಲದಲ್ಲಿ ಹೀಗೆ ಅನಾದರಣೆಯಿರುವುದು ಸರಿಯೆಂದು ಪ್ರಶ್ನೆ ಮಾಡುವ ಪರಿಸ್ಥಿತಿಯಿದೆ. ಅಲ್ಲಿಗೆ ಭಾರತದಿಂದ ಮಾತ್ರವಲ್ಲದೆ ವಿದೇಶಗಳಿಂದಲೂ ಎಷ್ಟೋ ಮಂದಿ ಬಂದು ನೋಡಿಕೊಂಡು ಹೋಗುತ್ತಿದ್ದಾರೆ. ಆದ್ದರಿಂದ ಭದ್ರಾವತಿ ಒಂದು ಪ್ರಸಿದ್ಧವಾದ ಪಟ್ಟಣ ಹೇಗೋ ಹಾಗೆಯೇ ಸುಂದರವಾದ ಪಟ್ಟಣವೂ ಹೌದು ಎನ್ನುವ ಹಾಗೆ ಮಾಡಬೇಕಾದದ್ದೂ ಅದಕ್ಕೆ ತಕ್ಕ ಅವಕಾಶ ಕಲ್ಪಿಸಬೇಕಾದ್ದೂ ಸರ್ಕಾರದ ಕರ್ತವ್ಯ. ನಾರ್ಕೈಟಿಡು ವರ್ಷಗಳಿಂದ